

التفسير مجلس تفسیر کراچی، جلد ۸، شمارہ ۲۳، جنوری تا جون ۲۰۱۲ء

تفسیر مظہر القرآن

تعارف و تبصرہ..... ایک اجمالی مطالعہ

ڈاکٹر محمد عکلیں اوج (ڈی. اے)

یونیورسٹی اسلام آباد، ایم. اے، اسلامیات، اسلامیات، جامعہ کراچی

ڈاکٹر یونس، میرٹھ، جامعہ کراچی

ABSTRACT

Tafseer Mazharul Quran published in 2007; is a translation with commentary margin. Mufti Mazhar Ullah Dehlvi's name is mentioned on it as a translator and commentator. This tafsir is published in two volumes. It is claimed in this tafsir that this translation with commentary margin was published first time in 1947. But the translator/commentator's name was not mentioned on that tafsir / translation. As the translator / commentator was anonymous, however in 2007 that anonymous commentator is somehow, revealed. In the beginning of this tafsir it is claimed that Shah Wali Ullah's translation "Fateh-ur- Rahman" is transformed into Urdu, but the margin is written by the commentator. Though, in the view of this writer, it is not true, rather in fact, it is a new version of different translations, especially derived from the translation of Ahmed Raza Bareilly. But only God knows why it is known as the translation of Shah Wali Ullah's

تفسیر مظہر القرآن - تعارف و تبصرہ ایک انتہائی مطالعہ

Persian translation of Quran? In this article the author has tried to identify how the original translation is different from this Urdu version, by mentioning several samples of translations. Moreover, this translation is deficient with two types of approaches. One is the obsolete words of Urdu like aaway, jaaway, and another is general use of scholarly language. This method also damages the authenticity of Mazhar-ul-Quran.

تفسیر مظہر القرآن میرے پیش نظر ہے۔ جو مولانا مفتی محمد مظہر اللہ دہلوی (متوفی ۱۹۶۶ء) شاہی امام و خطیب جامع مسجد قیواری دہلی، کے نام کے ساتھ پہلی بار شائع ہوئی ہے۔ قبل ازیں یہ ترجمہ اور تفسیر حواشی ۱۹۴۱ء میں شائع ہو چکے ہیں۔ جس پر کسی مترجم و مفسر کا نام درج نہیں تھا۔ اس لئے ظاہر ہے کہ اس ترجمہ کا کوئی عنوان بھی نہیں تھا۔ اس بے نام یا گناہ مترجم و مفسر کا ۱۹۶۸ء میں پہلی بار پروفیسر ڈاکٹر محمد مسعود احمد کو پتا چلا۔ جس کی تفصیل تفسیر مظہر القرآن کی دوسری جلد کے آخر میں اختتامیہ کے زیر عنوان دے دی گئی ہے۔ دراصل یہ بے نام مترجم ڈاکٹر محمد مسعود احمد کے والد ماجد ہیں اور یہ ترجمہ برائے نقد و نظر مجھے ڈاکٹر صاحب نے ہی بھجوایا تھا۔ یہ ترجمہ اور اس کے حواشی مبینہ طور پر روزانہ دو گھنٹے سے پچھراؤ وقت میں تلا کر ائے گئے تھے جسے سید محمد شفیق لکھتے تھے۔ اس طرح دس گیارہ ماہ کے عرصے میں یہ کام سرانجام پایا تھا۔

تفسیر مظہر القرآن دو جلدوں میں شائع کی گئی ہے۔ جس کے بارے میں دعویٰ کیا گیا ہے کہ اس کا ترجمہ دراصل شاہ ولی اللہ دہلوی (متوفی ۱۷۶۲ء) کے فارسی ترجمہ کا اردو میں ترجمہ ہے۔ البتہ تفسیری حواشی مولانا مظہر اللہ کے اپنے ہیں۔ (دیکھئے عنوان: عرض ناشر، صفحہ ۵، اور اختتامیہ، صفحہ ۵۴۵)

شاہ ولی اللہ کے فارسی ترجمے کو برصغیر پاک و ہند میں اولیت کا شرف حاصل ہے۔ جو ”شیخ الرحمن“ کے عنوان سے ۱۷۳۸ء میں پہلی بار منظر عام پر آیا تھا۔ اور حسن اتفاق سے اردو ترجمے کی اولیت کا سہرا بھی شاہ صاحب کے صاحبزادگان کے حصے میں ہی آیا۔ پھر انہی چاروں سے دوسرے چار روشن ہوئے۔

تفسیر مظہر القرآن کی پہلی جلد سولہ پاروں پر مشتمل ہے اور ۹۵۸ صفحات پر محیط ہوئی ہے۔ ابتداء میں قرآن مجید کی سورتوں کی مکمل فہرست دے دی گئی ہے۔ ”عرض ناشر“ کے عنوان سے محمد حنیف اہرکات شاہ نے ایک سطر تحریر کیا ہے۔ جس میں بتایا گیا ہے کہ یہ ترجمہ شاہ ولی اللہ کے فارسی ترجمے کا ترجمہ ہے۔ پھر ”تاریخ نزول، کتابت و اشاعت قرآن حکیم“ کے زیر عنوان ایک نہایت پر مغز مقالہ پروفیسر ڈاکٹر محمد مسعود احمد کا ہے۔ جو کل اڑیس صفحات (صفحہ ۵ سے صفحہ ۳۳ تک) پر مشتمل ہے۔ صفحہ نمبر ۲۷ تک ”آداب تلاوت قرآن مجید“، ”قرآن مجید کتنے دنوں میں ختم کرنا چاہیے“، ”روزہ و افطار قرآن مجید“ کے منوات کے تحت

تفسیر مظہر القرآن - تعارف و تبصرہ ایک انتہائی مطالعہ

انتہائی اختصار کے ساتھ کچھ ضروری باتوں کو گھسا گیا ہے۔ مگر یہ سب کس نے گھسا، کچھ پائیں۔ البتہ سلی ۵، ۴۴ پر اردو کے قدیم کی ایک معروف علامت ”آوے جاوے“ کے ساتھ پہلے لکھے گئے ہیں۔ مثلاً ”قرآن شریف پر صو اور گر یہ کرو اگر نہ آوے تو یہ تکلف کر یہ کرو۔۔۔“ اگر رونا نہ آوے تو نہ آئے پر روئے اور اگر اس پر نہ آوے تو روئے کی صورت بنو۔۔۔“ ”اللہ اکبر جہر سے کہتا ہوا سراسر اٹھائے اور کھڑا ہو۔۔۔“ اس الملوہ زبان کو دیکھ کر بظاہر یہ گمان ہوتا ہے کہ غالباً یہ مولانا مظہر رحمہ اللہ کا لکھا ہوا ہوگا۔ کیونکہ سورہ بقرہ میں آیت نمبر ۱۸، ۱۱ اور ۲۶ میں کچھ ایسا ہی الملوہ ملتا ہے۔ ملاحظہ کیجئے (لڑکے) چیزیں لے کر آویں جاویں گے۔ آنخورے اور آٹا لے کر اور ایسا جام شراب جو بھتی شراب سے بھر جایا۔ (واقفہ: ۷، ۱۸)

پس ہر طرف سے سلام ہی سلام کی آواز آوے گی۔ (واقفہ: ۲۶)

سورہ انبیاء کے ترجمے سے بھی کچھ ایسی ہی مثالیں پیش کی جاتی ہیں:

پھر کیا یہ لوگ ایمان لے آویں گے۔ (الانبیاء: ۶)

اس لئے کہ وہ راہ پاویں۔ (الانبیاء: ۲۱)

اور نہ ان کو مہلت دی جاوے گی۔ (الانبیاء: ۳۰)

پس کیا یہ لوگ غالب آویں گے۔ (الانبیاء: ۴۴)

پس کسی پر کچھ ظلم نہ کیا جاوے گا۔ (الانبیاء: ۴۷)

وہ (دنیا میں) پھر لوٹ آویں۔ (الانبیاء: ۶۵)

دور رکھے جاویں گے۔ (الانبیاء: ۱۰۱)

ویسے بالعموم ترجمے کی زبان ایسی نہیں ہے جیسی اوپر لکھی گئی ہے۔ مگر ہنگامہ الملوہ کی اس اچانک تبدیلی پر راقم کو بھی تعجب ہے۔ کیونکہ اس طرح کسی الملوہ کا ٹوٹ جانا تحقیق کا متقاضی ہے۔ البتہ موزوں اوقات قرآن مجید کو جس طرح دو قرآنی مثالوں سے سمجھایا گیا ہے، وہ بہت عمدہ ہے اور اس لائق ہے کہ اسے بلا کم و کاست نقل کیا جائے۔ ملاحظہ کیجئے:

”زبان عرب میں جہاں جملہ تمام ہو جائے وہاں ظہر جائے یعنی آواز مع راس کے توڑ دینے کو وقت کہتے

ہیں اور کم و بیش ہر ایک زبان میں ایسا ہی ہوتا ہے۔ کیونکہ اگر جملہ پر وقت نہ کیا جائے اور اس کو اگلے جملہ

سے ملا دیا جائے تو ہر اوقات معنی میں فرق آ جاتا ہے۔ جیسا کہ ”ولا یحزولک قولہم“ ”وہ، ان

العزۃ للہ جمیعاً میں قولہم پر وقت نہ کرنے سے معنی یہ ہو جائیں گے ”اے پیغمبران کی یہ بات کہ

سب مرتضیٰ خدا کیلئے ہے، آپ کو تمکین نہ کرے“ یہ امر تو ظاہر ہے کہ حضور ایسی بات سے جو توحید خالص اور

مطلق نظر ہو کیسے ناراض ہو سکتے تھے۔ اور جب وقت کر دیا تو یہ معنی ہوں گے ”اے پیغمبران کی بات

(تکذیب رسالت و انکار حشر) سے آپ رنج نہ کیجئے۔ کیونکہ سب مرتضیٰ خدا کیلئے ہے۔ ان کے انکار

سے کیا ہوتا ہے اور مقصود بھی معنی آخری ہی ہیں۔ اسی طرح آیت: ولقد ہمت بہ: وہم بہا لولا ان

تفسیر مظہر القرآن - تعارف و تبصرہ ایک انتہائی مطالعہ

و ابرہان دہدہ میں اگر ہم بھاہ پر وقت کر دیا جائے، لولا ان را... الخ... کو الگ کر دیا جائے تو معنی بگڑ جائیں گے۔ اس لئے کہ اس صورت میں یہ معنی ہو جائیں گے کہ ”زیلعیوسف پر اور یوسف زلیعہ پر قصد کر چکے تھے“ حلا کہ یہ معنی بالکل غلط ہیں بلکہ وہم بھاہ (۱) کی جز مقدم ہے ”(صفحہ نمبر ۴۷) مذکور عبارت کی شان اپنی جگہ آپ دیکھ سکتے ہیں کہ اس انتہاس میں کہیں بھی آوے جاوے جیسے الفاظ نہیں لائے گئے ہیں۔ کسی ایک کتاب میں دو طرح کے اسلوب مصنف کے لیے سوالیہ نشان بن جاتے ہیں کیونکہ کوئی بھی اور جملہ (Original) مصنف اپنے اسلوب بیان سے ہی پہچانا جاتا ہے۔

تفسیر مظہر القرآن کا آٹا زصفحہ نمبر ۴۹ سے ۵۵ ہے۔ تفسیر کے صفحات کو بالآخر تمام تین حصوں میں تقسیم کیا گیا ہے۔ اوپری حصہ قرآنی متن پر مشتمل ہے۔ درمیانی حصے میں ترجمہ لکھا گیا ہے۔ اور آخری حصہ تفسیری حواشی پر مشتمل ہے۔ کمپوزنگ کی زبان میں قرآنی متن ۲۴ فونٹ سائز کا ترجمہ ۸ فونٹ کا اور حاشیہ ۴ فونٹ کا لکھا ہے۔

جلد دوم سورۃ الانبیاء سے شروع ہوتی ہے جو کل ۸۸۸ صفحات پر (صفحہ نمبر ۹۵۹ تا ۱۰۵۴) مشتمل ہے۔ تفسیر مظہر القرآن صفحہ نمبر ۱۱۳ پر مکمل ہو گئی ہے۔ باقی صفحات پر جو کچھ لکھا گیا ہے اس کی تفصیل یہ ہے: ”قرآن حکیم انبیاء کی نظر میں“ کے زیر عنوان پروفیسر ڈاکٹر محمد مسعود احمد کے فرزند محمد مسعود احمد کا پانچ صفحات پر مشتمل ایک باحوالہ مضمون درج ہے۔ پھر ”مختصر سوانح عمری رسول کریم ﷺ“ کے عنوان سے ۱۸ صفحات پر مشتمل اردو زبان میں ایک مضمون شاہ ولی اللہ کے نام سے شامل کیا گیا ہے۔ جس کے مترجم کا نام درج نہیں ہے۔ پھر دو صفحوں ۱۶۳۸، ۱۶۳۹ پر ”تعارف حضرت شاہ ولی اللہ محدث دہلوی کے زیر عنوان ایک مختصر مضمون درج ہے۔ اس کے مترجم کا نام بھی درج نہیں ہے۔ صفحہ ۱۶۴۰ سے ۱۶۴۳ تک (کل چار صفحات) مترجم وحشی کا تعارف ہاں عنوان پیش کیا گیا ہے:

”شیخ الاسلام حضرت مفتی اعظم ہند شاہ محمد شاہ مظہر اللہ دہلوی علیہ الرحمہ“

یہ مضمون جاوید اقبال مظہری بانی امام ربانی فاؤنڈیشن انٹرنیشنل، کراچی کے نام سے شائع ہوا ہے۔ اس مضمون کی ایک خاص بات یہ بھی ہے کہ اس میں پروفیسر ڈاکٹر محمد مسعود احمد کو ان کی زندگی میں ”مجدد ملت حاصرہ“ کے لقب سے ملقب کیا گیا ہے۔ صفحہ نمبر ۱۹۳ پر ”اختتامیہ“ کے زیر عنوان پروفیسر ڈاکٹر محمد مسعود احمد کی تحریر ہے۔ جو تین صفحات پر مشتمل ہے۔ اختتامیہ کے آخر میں یہ نوٹ تحریر ہے کہ ”اختتامیہ کو ۱۹۹۹ء میں لکھا گیا مگر تفسیر مظہر القرآن کی اشاعت ۲۰۰۷ء میں ممکن ہو سکی۔“

تفسیر مظہر القرآن ڈاکٹر محمد مسعود احمد کے زیر اہتمام شائع ہوئی ہے اس کے اشرف محمد حفیظ امیر کات شاہ ہیں۔ جنہوں نے ضیاء القرآن پبلی کیشنز، داتا دربار روڈ، لاہور کی طرف سے اسے بہت عمدہ طور پر وزیب سفید کاغذ پر شائع کیا ہے۔ تاریخ اشاعت اگست ۲۰۰۷ء۔ اور تعداد ایک ہزار درج کی گئی ہے۔ اس ضروری تعارف کے بعد ترجمہ تفسیر کی بابت کچھ ضروریات (انتہائی تبصرہ کے طور پر) پیش خدمت ہیں۔

شاہ ولی اللہ نے قرآن مجید کا فارسی میں ترجمہ کیا ہے۔ اور مولانا مفتی محمد مظہر اللہ نے عربیہ طور پر اس ترجمہ کا اردو میں ترجمہ کیا ہے نہ کہ قرآن کریم کا جو ہر مسلمان عربی میں ہے۔ اس لئے تحقیقی اصول کی روشنی میں ضروری تھا کہ اسے قرآنی متن کے ساتھ شاہ ولی اللہ کے ترجمے کے ذیل میں شائع کیا جاتا تاکہ قارئین کرام دونوں تراجم سے بیک وقت مستفید ہو پاتے۔ اس طرح اردو ترجمے

تفسیر مظہر القرآن - تعارف و تبصرہ ایک ابتدائی مطالعہ

کی صحت و اصابت نیز مترجم کی غاری دانی کا بھی کما حقہ اندازہ ہو جاتا۔

اس طرح کا نقد تیرہ چودہ سال قبل راقم نے قبلہ پروفیسر شافعیہ الحقؒ (سابق مرکزی رہنمائییت علمائے پاکستان) سے ان کے انگریزی ترجمے پر بھی کیا تھا۔ جسے انہوں نے پسند فرمایا تھا۔ شاہ صاحب نے مولانا احمد رضا خاں بریلوی کے اردو ترجمے کفر الایمان کا انگریزی مترجمہ کیا ہے۔ وہ ترجمہ قرآنی متن کے ساتھ شائع کیا گیا ہے۔ اصولی طور پر اسے کفر الایمان کے ساتھ شائع ہونا چاہئے تھا۔ کیونکہ قرآن مجید کا یہ اور راستہ ترجمہ نہیں ہے بلکہ ایک اردو ترجمے کا انگریزی مترجمہ ہے۔

دراصل قرآن مجید کا یہ اور راستہ کسی بھی زبان میں ترجمہ کرنا بہت مشکل کام ہے۔ اس کام کیلئے مترجم کو نہ صرف عربی زبان میں مہارت چاہیے بلکہ اسے مطلوبہ علم کے ساتھ ساتھ قرآنی ذوق کا حامل بھی ہونا چاہئے۔ تب جا کے کہیں یہ ہمت خواندہ رستم طے ہوتا ہے۔ شائد اسی لئے بعض حضرات نے قرآن مجید کو ٹرانسلیٹ کرنے کا دعویٰ نہیں کیا بلکہ پہلے سے موجود کسی ترجمے کو یا کئی ترجمہ کو اپنے ترجمہ کی بنیاد قرار دیا ہے۔ مولانا مظہر اللہؒ کا ترجمہ بھی (دعویٰ کی حد تک) اسی ذیل میں محسوب ہوگا۔ جہاں تک مظہر لفظ قرآن کے ترجمہ کا تعلق ہے اسے شاہ ولی اللہؒ کا ترجمہ قرار دینا صحیح نہیں ہے۔ شاہ صاحبؒ اور مظہر اللہؒ کے ترجمہ میں کہیں کہیں کوئی معنوی اشتراک اور مناسبت ضرور پائی جاتی ہے۔ مگر ایسی مناسبت تو کسی بھی ایک ترجمہ کی دوسرے ترجمہ کے ساتھ ہو سکتی ہے۔ کیا ایسی کسی اتفاقیہ مناسبت کی بنیاد پر اسے شاہ ولی اللہؒ کے ترجمہ کا ترجمہ قرار دینا ممکن ہے؟ کم از کم از روئے تحقیق تو ایسا دعویٰ ناممکن ہے۔ بالخصوص ایسی صورت حال میں کہ جب بعض آیات کے ترجمہ میں ان ہر دو ترجموں کے ہاں خاصا معنوی تشابہ بھی پایا جاتا ہو۔ ذیل میں ہم اپنے دعویٰ کے ثبوت میں کچھ دلائل پیش کرتے ہیں:

(۱) یوم یقوم الروح (النساء: ۳۸) کے ذیل میں شاہ ولی اللہؒ نے لکھا ہے:

”روز یکہ بلکہ بعد فرشتہ روح نام و سائر فرشتگان“

یعنی اس روز روح نامی فرشتہ اور سائر فرشتے کھڑے ہوں گے۔ اس ترجمے میں الروح سے مراد شاہ صاحب کے نزدیک کوئی ایسا فرشتہ ہے جس کا نام الروح ہے۔ جبکہ مولانا مظہر اللہؒ کے ہاں ترجمہ میں روح سے مراد جبرائیل امین ہیں۔ ان کا ترجمہ یہ ہے:

”جس دن جبرائیل فرشتہ کھڑا ہوگا اور سب فرشتے“

کیا کوئی کہہ سکتا ہے کہ یہاں شاہ صاحبؒ کے ترجمے کو اردو میں ڈھالا گیا ہے۔

(۲) لا تقسم بهذا البلد و الت حل بهذا البلد (البلد: ۲۱)

شاہ صاحبؒ نے اس آیت کا ترجمہ بایں الفاظ کیا ہے:

”قسم بخدا ہم بایں شہر یعنی مکہ مبارک و تو حلال شد بایں شہر“

اور اس کے حاشیے میں لکھا ہے: ”یعنی تر آقل و مکہ حلال خواہ شد“

شاہ صاحبؒ نے حل کا ترجمہ حلال کرنے سے لیا ہے۔ مطلب یہ کہ اے رسولؐ تر آقل کو اس شہر میں حلال یعنی جائز

تفسیر مظہر القرآن - تعارف و تبصرہ ایک ایسا الی مطالعہ

کر دیا گیا ہے۔ حل کے دراصل متعدد معانی ہیں۔ ایک حرام کے مقابل آتا ہے اور دوسرا حرم کے مقابل۔ شاہ صاحبؒ نے وہ معنی لیا ہے جو حرم کے مقابل آتا ہے۔ خود کفار کو کے اعتقاد کی رو سے بھی حدود و حرم میں کسی کی جان کے درپے ہونا ہرگز روانہ تھا۔ مگر مولانا مظہر اللہؒ نے اسے بایں الفاظ اُتر سلیٹ کیا ہے:

”مجھے اس (کو حرم) کی قسم کہ (اے محبوب ﷺ) تم اس شہر میں تشریف فرما ہو“

کہاں قاتل کرنے کے لیے حلال سمجھا؟ اور کہاں تشریف فرما ہوا؟ اب آپ خود بتائیے، کیا یہ شاہ ولی اللہ کا ترجمہ ہے؟

(۳) اَلَمْ لَجْعَلْ لَّهٗ عَیْنِیۡنَ ۝ وَّلَسٰ اَلَا وِشْغٰتِیۡنَ ۝ وَهَلِیْنٰہُ النَّجْدِیۡنَ ۝ (البند: ۸ تا ۱۰)

شاہ صاحبؒ فرماتے ہیں: ”آیا نیا فریہ و ایم براے اور دو چشم راوزبان اور دو لب و دلالت کردیم اور ہم دورا“ اور وہیلینہ النجدین کے حاشیے میں لکھتے ہیں: یعنی خیر و شر۔

اور اب مولانا مظہر اللہؒ کا ترجمہ دیکھئے: اور اسے ہم نے دو ابھری ہوئی چیزوں کی راہ بتائی (یعنی جب وہ پیدا ہوا تو دو دھ پئے کیلئے دونوں پستان کا راستہ بتا دیا۔ آپ خود انصاف کیجئے۔ کیا یہ شاہ صاحبؒ کا ترجمہ ہے؟ یعنی کہاں خیر و شر اور کہاں دو پستان؟

(۴) وَوَجَدَکَ ضَالًّا فَهَدٰی. (الصضحی: ۷)

ویافت تراہم کردہ پس راہ نمود“ (شاہ صاحبؒ)

یعنی اور تجھے راہ کھویا ہوا پایا تو رستہ دکھایا۔

اب مولانا مظہر اللہؒ کا ترجمہ دیکھئے: ”اس نے تم کو اپنی محبت میں خود رستہ پایا تو اپنی طرف راہ دی“۔ کیا اسے فارسی ترجمہ کا عکس قرار دیا جاسکتا ہے؟

(۵) اِنَّا اعطٰیْناکَ الْکُوْثَرَ. (الکوثر: ۱)

”یا محمدؐ ہر آمیزہ موعظہ کر دیم ہر اکوثر“ (شاہ صاحبؒ) اور اس کے حاشیے میں لکھا ہے: ”کوثر نام حوٹے است کہ در آخرت خواہد بود، امت آنحضرت ﷺ ازاں خواہند آ شامید“ مطلب یہ کہ اے محمدؐ! ہم نے آپ کو کوثر عطا کیا، یہ ایک حوض کا نام ہے، جو آخرت میں ہوگی۔ اور آنحضرت ﷺ کی امت اس سے اپنی نیاس بجائے گی۔

اب اس کا دوسرا ترجمہ دیکھئے جو مولانا مظہر اللہؒ نے کیا ہے:

”اے محبوب بیٹک ہم نے تمہیں کوثر (یعنی ہر خوبی کی کثرت) عطا فرمائی“

کوثر کے معنی کافرق دونوں ترجمہ سے بخوبی ظاہر ہے۔

(۷) اِی طَرَحَ قُرْاٰنِیْ لَھُکَ ”شاہد“ (الاحقاف: ۸) ۴ ترجمہ شاہ صاحبؒ نے ”اظهار حق کندہ“ سے کیا ہے۔ یعنی حق کو ظاہر کرنے والا۔ مگر مولانا مظہر اللہؒ کے ترجمے میں اسے ”کوہ“ کے لفظ سے تعبیر کیا گیا ہے۔ ظاہر ہے کہ یہاں بھی شاہ صاحبؒ کے ترجمہ کی کمال بیروی نہیں کی گئی ہے۔

تفسیر مظہر القرآن - تعارف و تبصرہ ایک انتہائی مطالعہ

یہ نقطہ چند مثالیں ہیں۔ باقی آیات کو انہی مثالوں پر قیاس کر لیجئے۔ اب سوال پیدا ہوتا ہے کہ مولانا مفتی مظہر اللہ نے جب (میدانِ دعوتی کے باوجود) شاہ صاحب کی بیرونی نہیں کی ہے تو آخر کس کی بیرونی کی ہے؟ اس سلسلے میں راقم کا خیال ہے کہ انہوں نے مولانا احمد رضا خاں بریلوی کے ترجمہ قرآن ”کنز الانبان“ اور اس پر مولانا سید محمد نعیم الدین مراد آبادی کے حاشیہ ”خراسانِ اعرکان“ کی (بغیر حوالہ دینے) خصوصیت کے ساتھ بیرونی کی ہے۔ راقم کے اس دعویٰ کے ثبوت میں مذکورہ بالا مثالوں کو مولانا احمد رضا خاں بریلوی کے پاس دیکھا جاسکتا ہے۔ مثلاً سورہ بقرہ سے ماخوذ مثال کا ترجمہ دیکھئے:

”مجھے اس شہر کی قسم کہ اسے محبوب تم اس شہر میں تشریف فرما ہو“ (مولانا بریلوی)

”مجھے اس (کافر) کی قسم کہ (اے محبوب ﷺ) تم اس شہر میں تشریف فرما ہو“ (مولانا مظہر اللہ)

اب سورہ بقرہ سے ماخوذ دوسری مثال کا ترجمہ دیکھئے:

”کیا ہم نے اس کی دوا نکھیں نہ بتائیں اور زبان اور دو ہونٹ اور اس کو دوا بھری ہوئی چیزوں کی راہ

بتائی“ (مولانا بریلوی)

”کیا ہم نے اس کی دوا نکھیں نہ بتائیں؟ اور زبان اور دو ہونٹ اور اسے ہم نے دوا بھری ہوئی چیزوں کی

راہ بتائی (یعنی جب وہ پیدا ہوا تو دودھ پینے کیلئے دونوں پتا نوں کا راستہ بتادیا“ (مولانا مظہر اللہ)

سورہ المائدہ سے ماخوذ مثال کا ترجمہ دیکھئے:

”اور تمہیں اپنی محبت میں خورنٹ پایا تو اپنی طرف راہ دی“ (مولانا بریلوی)

”اس نے تم کو اپنی محبت میں خورنٹ پایا تو اپنی طرف راہ دی“ (مولانا مظہر اللہ)

سورہ مہمصر سے ماخوذ مثال کا ترجمہ دیکھئے:

”اس زمانہ محبوب کی قسم“ (مولانا بریلوی)

”قسم (اس) زمانہ (محبوب) کی“ (مولانا مظہر اللہ)

اور اب سورہ بقرہ سے ماخوذ مثال کا ترجمہ بھی دیکھ لیجئے۔

اے محبوب! ایک ہم نے تمہیں بے شمار خوبیاں عطا فرمائیں“ (مولانا بریلوی)

”اے محبوب! ایک ہم نے تمہیں کوثر (یعنی ہر خوبی کی کثرت) عطا فرمائی“ (مولانا مظہر اللہ)

غالباً الفاظ کی مماثلت کے ہمارے کورس کرنے کیلئے مترجم نے ضروری سمجھا کہ کہیں آوے۔ جلا کے زبان بھی استعمال کر لی

جائے تاکہ ہماری کا ذہن مولانا بریلوی کے ترجمے کی طرف مکمل طور پر منتقل نہ ہو سکے۔ مزید برآں مولانا بریلوی کے ترجمہ کے اثرات

ذیل کی آیات میں بھی دیکھے جاسکتے ہیں۔ ملاحظہ کیجئے:

(۱) ”رضیٰ نے اپنے محبوب کو قرآن سکھایا۔ انسانیت کی جان محمد کو پیدا کیا۔ ماکان و مایکون کا بیان انہیں

سکھایا“ (سورہ رحمن: ۳۲) (مولانا بریلوی)

تفسیر مظہر القرآن - تعارف و تبصرہ ایک انتہائی مطالعہ

”رحمن نے (اپنے محبوب) کو قرآن سکھایا۔ انسان (یعنی انسانیت جان مہملہ) کو پیدا کیا (ماکان و ما یكون) بیان انہیں سکھایا“ (مولانا مظہر اللہ)

جبکہ شاہ ولی اللہؒ از جہ ان الفاظ میں ہے:

”رحمن اموخت قرآن را آفریدہ آدمی را اموختش حق محقق، یعنی رحمن نے قرآن سکھایا، انسان کو پیدا کیا، اسے گفتگو کا واسطہ سکھایا۔

(۲) ”وہی ہے جس نے آسمان اور زمین چھ دن میں پیدا کیے۔ پھر عرش پر استوئی فرمایا۔ جیسا کہ اس کی شان کے لائق ہے“ (الحدیہ: ۴) (مولانا بریلوی)

”وہی ہے جس نے آسمانوں اور زمین کو چھ دن میں پیدا کیا۔ پھر عرش پر جلوہ فرما ہوا (جیسا اس کی شان کے لائق ہے)“ (مولانا مظہر اللہ)

”لوست آن کہ آفریدہ آسمان باوز میں رادرشش روز با زستقر شد بر عرش“ (شاہ ولی اللہ)

جیسا کہ اس کی شان کے لائق ہے کہ انسانی کلمات شاہ صاحب کے ہاں نہیں ہیں۔ آپ خود فیصلہ کیجئے کہ مولانا مظہر اللہؒ ترجمہ بریلوی کے زیر اثر ہے یا شاہ صاحب کے؟

(۳) قرآنی تراجم میں اے محبوب! کا استعمال غالباً مولانا بریلوی سے شروع ہوا ہے، جو آگے چل کر بریلوی مکتب فکر کی پہچان بن گیا۔ پیر کرم شاہ الازہری، مولانا احمد سعید کاکمی، پروفیسر ڈاکٹر محمد طاہر القادری کے تراجم اسی پہچان کو اپنے اندر سموئے ہوئے ہیں۔ مولانا مظہر اللہؒ کے ہاں اس لقب کا استعمال نہ صرف ان کے بریلوی مکتب ہونے کی غمازی کر رہا ہے بلکہ مولانا بریلوی کے ترجمے کے اثر کو بھی ظاہر کر رہا ہے۔

(۴) چنگ یحزق والاقرآن ہے۔ محفوظ نوشتے میں اسے نہ چھوئیں۔ ”با وضو“ (الواضعہ: ۷) مولانا بریلوی (”چنگ یحزق والاقرآن ہے، جو ایک پوشیدہ کتاب (یعنی لوح محفوظ) میں لکھا ہوا ہے کہ اس کو سوائے پاک (یعنی وضو) لوگوں کے کوئی ہاتھ نہیں لگاتا“ (مولانا مظہر اللہ)

”بر آئینہ اس کتاب قرآن نے است گرامی قدر نوشتہ است در کتاب پوشیدہ کہ دست نمی رساند ہاں کہ پاک کرداں“ (شاہ ولی اللہ) اور حاشیے میں ہے: یعنی در لوح محفوظ۔

شاہ ولی اللہؒ نے اپنے ترجمے میں قرآن چھونے کے لیے پاکی کو شرط قرار دیا ہے اور ان کے حاشیے کے مطابق اس کا اخلاق فرشتوں پر کیا جاسکتا ہے۔

جبکہ مولانا مظہر اللہؒ نے مولانا بریلوی کے زیر اثر پاکی پر با وضو ہونے کا اضافہ کر دیا ہے جس کا اطلاق مائیکہ پر نہیں ہو سکتا۔ اس طرح کی مبالغوں کے بعد کیا کوئی محقق اسے شاہ صاحب کے ترجمے کا ترجمہ قرار دے سکتا ہے؟

تفسیر مظہر القرآن - تعارف و تہرہ ایک ابتدائی مطالعہ

شاہ صاحبؒ کے ترجمہ کی وہ خوبی جو بادی النظر میں بھی دیکھی جاسکتی ہے۔ وہ یہ ہے کہ انہوں نے پورے ترجمہ میں کہیں بھی توہین (برکتیں) کا استعمال نہیں کیا ہے۔ تاہم توضیح مطلب کے لیے کہیں کہیں نہایت مختصر حاشیہ ضرور لکھ دیا ہے۔ اگر ان کے تمام حواشی نکال کر دیئے جائیں تو شانہ فلان کیلئے سائز کے چار صفحات سے زائد نہ ہوں۔ شاہ صاحبؒ کے ترجمہ کی شان بلاغت ان کے مختصر مرقع جامع الفاظ میں ہیرے کی طرح جگمگاتی نظر آتی ہے۔

شاہ ولی اللہؒ کے ترجمہ کا ترجمہ اگر اسی الملوہ میں ہوتا تو زیادہ بہتر ہوتا۔ یعنی ترجمہ کے ذیل میں صرف ترجمہ ہوتا اور حاشیہ کے مقام پر صرف حاشیہ۔ اس طرح مولانا مظہر اللہؒ کا ترجمہ کم از کم گاری ترجمہ کے الملوہ بخاہری کے توہین مطابق ہوتا۔ جیسا کہ اوپر عرض کیا گیا ہے مولانا مظہر اللہؒ نے مولانا بریلوٹی کے ترجمہ اور مولانا نعیم الدین مراد آبادی کے حاشیہ کو پیش نظر رکھا ہے۔ اوپر راقم نے مولانا بریلوٹی کے ترجمہ سے متعدد مثالیں پیش کر دی ہیں۔ اب ذیل میں مولانا نعیم الدین مراد آبادی کے حاشیہ سے بھی ایک مثال درج کر دیتے ہیں:

سفر نک فلا تنسلی الامضاء اللہ (الاعلیٰ: ۶۰)

اب محبوبؒ اب ہم تمہیں قرآن پڑھائیں گے پس تم نہ بھولو گے۔ (مولانا مظہر اللہؒ) اس ترجمہ کے حاشیہ میں فرماتے ہیں: مفسرین نے فرمایا کہ یہ استثناء واقع نہ ہوا اور اللہ نے نہ چاہا کہ آپ کچھ بھولیں۔ (خانزادہ) بالکل انہی الفاظ میں (بغیر کسی تقدیم و تاخیر لفظی کے) آپ یہ حاشیہ مولانا نعیم الدین مراد آبادی کے پاس دیکھ سکتے ہیں۔ جبکہ یہ حاشیہ شاہ ولی اللہؒ کے حاشیہ کے بالکل برعکس ہے۔

شاہ صاحبؒ کا حاشیہ ملاحظہ کیجئے:

مترجم کو یہ فراموش گردانیدن این آیت از خاطر مبارک آن حضرت ﷺ نوبی از نسخ است "یعنی شاہ صاحبؒ اس استثناء کو ضح کی صورت میں واقع مان رہے ہیں جبکہ مولانا مظہر اللہؒ کے بقول یہ استثناء واقع نہیں ہوا۔ اس جگہ مولانا مظہر اللہؒ مولانا نعیم الدین مراد آبادی کی بیرونی میں ہیں نہ کہ شاہ ولی اللہؒ کی۔ مضمون میں انتہا کو پیش نظر رکھنا مقصود نہ ہوتا تو ہم ایسی متعدد مثالیں مزید پیش کرتے۔ سروسا اسی ایک مثال پر اکتفا کرتے ہیں۔

ترجمہ کے ذیل میں مولانا مظہر اللہؒ کا جو حاشیہ درج ہے اس کے بارے میں صرف ایک حوالہ دینا چاہوں گا۔ سورہ فجر کی تفسیر میں "ایسا لڑا ب کی ترغیب اور حکمت" کے زیر عنوان اظہار و طریں لکھی گئی ہیں۔ جس کے آخر میں شاہ عبدالحق حقانی کی تفسیر حقانی کا حوالہ دیا گیا ہے۔ جن آیات کے تحت یہ طریں لکھی گئی ہیں اس مقام پر تفسیر حقانی میں ہمیں ایسا کچھ نہیں ملا۔ اس غلط حوالے نے مولانا مظہر اللہؒ کے دیگر حوالوں کو بھی مفلوک کر دیا ہے۔ حاشیہ کے باب میں اب مزید کچھ کہنے کی ضرورت نہیں۔

از روئے تحقیق کسی بے نام ترجمہ کا کسی مترجم کے نام کے بغیر چھپنا اصلاً ایک غیر ذمہ دارانہ بلکہ مفلوک طرز عمل قرار پاتا ہے۔ اس طرح کا ترجمہ بالعموم مترجم کے عدم اعتنا کو ظاہر کرتا ہے نیز اسے مترجم کا اپنے ہم عصروں میں کسی التفحیح یا تعجب کا نشانہ بننے کے خوف پر بھی محمول کیا جاتا ہے۔ علاوہ ازیں اسے کسی غلطی اور افتقادی بددیانتی کے مشن کا حصہ بھی قرار دیا جاسکتا ہے۔

تفسیر مظہر القرآن - تعارف و تبصرہ ایک ابتدائی مطالعہ

بے نام مترجم کے بے عنوان ترجمہ کی پہلی اشاعت کے چھیا سٹھ (۶۶) سال بعد اسے ایک باجمعدہ عنوان اور مترجم کے نام کے ساتھ شائع کرنا کئی سوالات کو جنم دیتا ہے۔

- ۱۔ مبدیہ مترجم کی علمی صلاحیت بالخصوص قرآن مجید اور فارسی و عربی کتب استعداد کی حامل ہے؟
 - ۲۔ مبدیہ مترجم کے دیگر علمی کاموں کا پایہ کیا ہے؟ نیز مترجم نے جب بعض رسائل کو اپنے نام سے چھپوانا پسند کیا تو آخر وہ کون سا عذر تھا کہ جس نے اسے ہذا کام کو پروہ قبول میں رکھنے پر مجبور کیا؟
 - ۳۔ ۱۹۳۱ء میں جب پہلی بار یہ ترجمہ وحاشیہ بغیر نام کے شائع ہو چکا تو اب اسے مترجم و مکتبی کے نام کے ساتھ شائع کرنا کیوں ضروری نہیں؟
- ان سوالوں کے جوابات اپنی جگہ ہر حال اس ترجمہ وحاشیہ کو مترجم و مکتبی کا کوئی تہذیبی ذکر کارنامہ قرار دینا خاصا مشکل کام ہے۔